



**ශ්‍රී ලංකා විභාග දෙපාර්තමේන්තුවේ විභාග රාජකාරි සඳහා
සම්පත් පුද්ගල සංචිතය පිහිටු වීම**

ශ්‍රී ලංකා විභාග දෙපාර්තමේන්තුවේ විභාග රාජකාරි සඳහා සහාය ලබා ගැනීම පිණිස ශ්‍රී ලංකාවේ පුරවැසිභාවය දරන සම්පත් පුද්ගල සංචිතය පිහිටවනු ලබන අතර පාසල් විභාග හැර අනෙකුත් විභාග සඳහා වූ රාජකාරි මෙයට ඇතුළත් වේ. මෙම සංචිතයට පහත සඳහන් රාජකාරි කටයුතු සඳහා සම්පත් පුද්ගලයින් බඳවා ගැනේ.

අංකය	සම්පත් පුද්ගල රාජකාරිය
01	ප්‍රශ්න පත්‍ර සකස් කිරීම හා ප්‍රමිත කිරීම
02	ප්‍රශ්න පත්‍ර භාෂා පරිවර්තනය කිරීම (සිංහල/ දෙමළ/ ඉංග්‍රීසි/ වෙනත්)
03	උත්තර පත්‍ර ඇගයීම/ පිළිතුරු පත් ලකුණු කිරීම
04	විද්වත් සහාය අවශ්‍ය වන ඇගයීම් හා පරීක්ෂණ සේවා

02. මේ සඳහා අමාත්‍යාංශ, දෙපාර්තමේන්තු, විශ්ව විද්‍යාල, ජාතික අධ්‍යාපන ආයතනය, අධ්‍යාපන විද්‍යා පීඨ, ගුරු විද්‍යාල, කාර්මික විද්‍යාල, පාසල් ඇතුළු රාජ්‍ය හා පෞද්ගලික ආයතනවල සේවය කරන කටයුතුකරුවන්/ ගුරුවරුන්ට සහ නිලධාරීන්ට ඉල්ලුම් කළ හැකි ය. එමෙන් ම ඉහත ආයතනවල සේවය කළ විශ්‍රාමිකයින්ට ද මේ සඳහා ඉල්ලුම් කළ හැකි ය.

03. මෙයට යා කර ඇති ආදර්ශ ඉල්ලුම් පත්‍රය අනුව A4 ප්‍රමාණයේ කඩදාසියක දෙපැත්ත ප්‍රයෝජනයට ගනිමින් ඉංග්‍රීසි මාධ්‍යයෙන් පිළියෙල කරන ලද අයදුම් පත්‍ර “විභාග කොමසාරිස් ජනරාල්, ඇගයීම් - ආයතනික විභාග ශාඛාව, ශ්‍රී ලංකා විභාග දෙපාර්තමේන්තුව, ජාතික ඇගයීම් හා පරීක්ෂණ සේවාව, පැලවත්ත, බත්තරමුල්ල” යන ලිපිනයට ලියාපදිංචි තැපෑලෙන් එවිය යුතු ය. අයදුම්පත් බහා එවන කවරයේ වම්පස ඉහළ කෙළවරේ ඔබ ඉල්ලුම් කරන රාජකාරිය සඳහා අදාළ අංක/ අංකය ද සහිත ව “සම්පත් පුද්ගල රාජකාරි අංක/ අංකය සඳහා අයදුම් පත්‍රය” යනුවෙන් පැහැදිලි ව දක්වන්න.

04. සැලකිය යුතුයි:-

- (i) ඉල්ලුම් පත්‍රය 'www.doenets.lk' යන වෙබ් අඩවියෙන් ද බාගත හැකි ය.
- (ii) ආදර්ශ ආකෘති පත්‍රයට අනුව පිළියෙල නොකළ හා සුදුසුකම් නොමැති අයදුම්පත් ප්‍රතික්ෂේප කෙරේ.
- (iii) විශ්‍රාමික අයදුම්කරුවන් හැර අනෙකුත් අයදුම්කරුවන් තම අත්සන තමා සේවය කරන ආයතනයේ ප්‍රධානියා ලවා සහතික කර අයදුම්පත ඉදිරිපත් යුතු ය.
- (iv) ලබාගන්නා සේවාවන් සඳහා කෙරෙන ගෙවීම් විභාග දෙපාර්තමේන්තුවේ අනුමත ගෙවීම්වලට අනුකූල ව සිදු කරනු ලැබේ.
- (v) සම්පත් පුද්ගල සංචිතය යාවත්කාලීන කිරීම සඳහා නිරන්තරව ලැබෙන අයදුම්පත් සලකා බලනු ලැබේ.

05. සේවයේ යෙදවීම පිළිබඳ පොදු නියමයන් :-

- (i) මෙය ස්ථිර තනතුරක් නොවන අතර, සේවාවන් සඳහා තෝරා ගැනීම හා සේවය අවසන් කිරීම විභාග කොමසාරිස් ජනරාල්ගේ අභිමතය පරිදි සිදු කෙරේ.
- (ii) තෝරාගත් සම්පත් පුද්ගලයින් තම සේවය අවශ්‍ය වූ කල්හි සතියේ/ සති අන්තයේ/ රජයේ නිවාඩු දිනවල හා කාර්යාල වේලාවෙන් පසුව ලබා දීමට බැඳී සිටිය යුතු ය.
- (iii) යොදවන කාර්යය සම්බන්ධයෙන් රහස්‍යභාවය ඔබ විසින් රැකිය යුතු අතර, නිරවද්‍යතාව හා කාර්යක්ෂමතාව පිළිබඳ ව විශේෂයෙන් සැලකිලිමත් විය යුතු ය. 1968 අංක 25 දරන විභාග පනත හා අනෙකුත් විධිවිධාන හොඳින් කියවා ඒ අනුව කටයුතු කිරීමටත් බැඳී සිටිය යුතු ය.

06. සම්පත් පුද්ගල රාජකාරි කටයුතු සඳහා අපේක්ෂිත විෂය ක්ෂේත්‍ර හා විෂයයන් පිළිබඳ විස්තර පහත සඳහන් වේ.

විෂය ක්ෂේත්‍රය		විෂය
1	ආගම	බුද්ධ ධර්මය, ත්‍රිපිටක ධර්මය, කතෝලික ධර්මය, ක්‍රිස්තියානි ධර්මය, හින්දු ධර්මය, ඉස්ලාම් ධර්මය
2	භාෂාව	සිංහල, දෙමළ, ඉංග්‍රීසි, සාහිත්‍ය රසාස්වාදය (සිංහල/දෙමළ/ඉංග්‍රීසි/අරාබි), භාෂාව හා අවබෝධය (සිංහල/දෙමළ/ඉංග්‍රීසි), පාලි, සංස්කෘත, ප්‍රාකෘත, ප්‍රංශ, ජර්මන්, හින්දි, ජපන්, අරාබි, කොරියන්, චීන, රුසියන්
3	ගණිතය	ගණිතය, සංයුක්ත ගණිතය (ශුද්ධ/ව්‍යවහාරික), උසස් ගණිතය, සංඛ්‍යාතය, ව්‍යාපාර ගණිතය
4	විද්‍යාව	භෞතික විද්‍යාව, රසායන විද්‍යාව, ජීව විද්‍යාව (උද්භිද/සත්ත්ව), කෘෂි විද්‍යාව, පශු වෛද්‍ය විද්‍යාව, සෞඛ්‍ය හා ශාරීරික අධ්‍යාපනය, උද්‍යාන පාලනය, සත්ත්ව පාලනය
5	ඉංජිනේරු විද්‍යාව	සිවිල් ඉංජිනේරු විද්‍යාව, යාන්ත්‍රික ඉංජිනේරු විද්‍යාව, විදුලි ඉංජිනේරු විද්‍යාව, ඉලෙක්ට්‍රොනික ඉංජිනේරු විද්‍යාව, පරිගණක විද්‍යාව, මෝටර් කාර්මික විද්‍යාව, පුස්තකාල හා ප්‍රලේඛන විද්‍යාව
6	තාක්ෂණය/ තාක්ෂණවේදය	තොරතුරු හා සන්නිවේදන තාක්ෂණය, කෘෂි හා ආහාර තාක්ෂණය, ජලජ ජීවි සම්පත් තාක්ෂණවේදය, නිර්මාණකරණය හා (ඉදිකිරීම්/යාන්ත්‍රික/විදුලි හා ඉලෙක්ට්‍රොනික) තාක්ෂණවේදය
7	කළමනාකරණය	කළමනාකරණය හා සංවිධාන ක්‍රම, මානව සම්පත් කළමනාකරණය, සැලසුම්කරණය හා කළමනාකරණය
8	වාණිජ විද්‍යාව	ව්‍යාපාර අධ්‍යයනය, ව්‍යාපාර සංඛ්‍යාතය, අලෙවිකරණය, ව්‍යවසායකත්ව අධ්‍යයනය
9	ගණකාධිකරණය	ගිණුම්කරණය, මූල්‍ය ගණකාධිකරණය, පිරිවැය ගණකාධිකරණය, කළමනාකරණ ගණකාධිකරණය,
10	විගණනය හා මුදල්	මුදල් රෙගුලාසි හා ගිණුම්, විගණනය
11	මූල්‍ය	රජයේ මුදල් රෙගුලාසි, මූල්‍ය ක්‍රම, බැංකු ක්‍රම
12	ආර්ථික විද්‍යාව	ආර්ථික විද්‍යාව
13	පරිපාලනය	ආයතන සංග්‍රහය, කාර්යාල ක්‍රම, කාර්යාල කළමනාකරණය
14	සමාජ විද්‍යාව	දේශපාලන විද්‍යාව, පුරවැසි අධ්‍යාපනය, සන්නිවේදනය හා මාධ්‍ය අධ්‍යයනය
15	භූගෝල විද්‍යාව	භූගෝල විද්‍යාව, ඉතිහාසය
16	සෞන්දර්ය	චිත්‍ර, උඩරට නැටුම්, පහතරට නැටුම්, සබරගමු නැටුම්, හරත නැටුම්, පෙරදිග සංගීතය, බටහිර සංගීතය, කර්ණාටක සංගීතය, නාට්‍ය හා රංග කලාව (සිංහල/දෙමළ/ඉංග්‍රීසි)
17	නීතිය	නීතිය
18	සාමාන්‍ය දැනීම හා අවබෝධය	සාමාන්‍ය දැනීම, අවබෝධය, සාමාන්‍ය දැනීම හා ලෝක තතු (විවිධ ක්ෂේත්‍ර)
19	අභියෝග්‍යතාව	බුද්ධි පරීක්ෂණ, ආකල්ප පරීක්ෂණ, ඒ ඒ වෘත්තීන් සඳහා අභියෝග්‍යතා පරීක්ෂණ
20	ලඝුලේඛනය	ලඝුලේඛනය (සිංහල/දෙමළ/ඉංග්‍රීසි), විද්‍යුත් ලේඛනකරණය
21	බ්‍රේල්	බ්‍රේල් උත්තර පත්‍ර පරිවර්තනය (සිංහල/දෙමළ/ඉංග්‍රීසි)
22	පරිවර්තනය	අදාළ විෂය හා මාධ්‍යය
23	විවිධ ක්ෂේත්‍ර	වෙනත් විෂයයන්

(අයදුම් පත්‍රයෙහි විෂය ක්ෂේත්‍රය හා විෂයයන් ඉංග්‍රීසි මාධ්‍යයෙන් සඳහන් කරන්න.)

උක්ත විෂය ක්ෂේත්‍රවලට අමතර ව ඔබ ප්‍රවීණත්වය ලබා ඇති වෙනත් විෂයයන් හා විෂය ක්ෂේත්‍ර වේ නම් අදාළ විෂය ක්ෂේත්‍රය ද ඉල්ලුම් පත්‍රයේ සඳහන් කරන්න.

2018.01.30 දින
පැලවත්ත, බත්තරමුල්ල,

ශ්‍රී ලංකා විභාග දෙපාර්තමේන්තුවේ දී ය.

බී. සනත් පූජිත
විභාග කොමසාරිස් ජනරාල්